

# आजीविका मिशन ने टाउन हॉल में स्वसहायता समूह के उत्पादों की लगाई प्रदर्शनी

नवभारत न्यूज  
पन्ना 27 सितंबर। सेवा पखवाड़ा अभियान अंतर्गत स्थानीय उत्पादों के क्रय को बढ़ावा देने और स्वसहायता समूह की महिलाओं के प्रोत्साहन के उद्देश्य से स्थानीय टाउन हॉल में तीन दिवसीय आजीविका प्रेक्षा मेला एवं स्वसहायता समूह के उत्पादों की प्रदर्शनी लगाई गई है। लोकल फॉर लोकल की थीम पर जिला प्रशासन पन्ना एवं म.प्र. राज्य ग्रामीण आजीविका मिशन जिला पंचायत पन्ना के संयुक्त तत्वाधान में आजीविका प्रेक्षा मेला प्रतिदिन सुबह 10 बजे से रात्रि 10 बजे तक संचालित होगा। इसमें दुकानों के जरिए आजीविका उत्पादों का विक्रय भी किया जाएगा।

इसके माध्यम से समूह की महिलाओं द्वारा निर्मित एवं तैयार उच्च गुणवत्ता एवं कम कीमत के

उत्पादों को एक ही स्थान पर क्रय करने की सुविधा मिली है। टाउन हॉल परिसर में केमिकल रहित दलहन, अनाज, ची, गुड़, पापड़, अचार, मसाला, सेवइयां तथा आजीविका चाय सहित लघु वनोपज उत्पाद जैसे आंवला के विभिन्न उत्पाद, चिरौंजी बर्फी, महुआ लड्डू एवं जैविक शहद व अन्य उत्पाद जैसे अगरबत्ती, जैविक खाद एवं कीटनाशक तथा वांश उत्पाद इत्यादि सामग्री क्रय की जा सकती है। श्रृंगार सामग्री, लेडीज हैण्डलूम, खादी वस्त्र, मेहदी और आर्ट एण्ड क्रॉफ्ट जैसे साज सज्जा उत्पाद और स्वल्पाहार के स्टॉल भी विभिन्न स्वसहायता समूहों द्वारा लगाए गए हैं। आज शनिवार को कलेक्टर सुरेश कुमार ने पीता काटकर आजीविका प्रेक्षा मेला का उद्घाटन किया। इस दौरान विभिन्न स्टॉलों पर पहुंचकर अवलोकन किया गया और



आजीविका उत्पादों के संबंध में जानकारी भी ली गई। समूह की महिलाओं ने उत्पादों एवं विभिन्न सामग्रियों के विक्रय तथा आजीविका के बारे में जानकारी दी।

साथ ही ग्रामीण आजीविका मिशन और समूह के जरिए आर्थिक सशक्तिकरण एवं जीवन स्तर में आए बदलाव की

जानकारी भी साझा की। इस मौके पर महिलाओं की आर्थिक तरक्की के लिए स्थानीय स्तर पर एवं बाहर आजीविका उत्पादों के विक्रय के संबंध में विपणन की बेहतर कार्ययोजना तैयार करने पर जोर दिया, जिससे आर्थिक उन्नति के साथ ही गरीब परिवारों के जीवन में खुशहाली आए। जिला कलेक्टर ने उपस्थित महिलाओं से तत्परता के साथ सामूहिक प्रयास से तरक्की सुनिश्चित करने के लिए निरंतर सोचने और किसी भी सहयोग के लिए पीछे न रहने की बात भी

कही। जिला परियोजना प्रबंधक आजीविका मिशन प्रमोद शुक्ला द्वारा पन्ना में वर्ष 2015-16 से आजीविका मिशन के संचालन तथा ग्राम एवं संकुल स्तरीय संगठन सहित स्वसहायता समूह के गठन तथा कृषि, जैव कृषि के साथ विभिन्न कौशल के जरिए महिलाओं को मिले लाभ की जानकारी दी गई। साथ ही भविष्य में समूह की शेष महिलाओं को बेहतर आजीविका तथा प्रत्येक दीदी को तीन गतिविधियों से जोड़कर न्यूनतम मासिक आय 10 हजार रूपए करने सहित आजीविका उत्पादों के विभिन्न बाजारों में विक्रय तथा ऑनलाइन व डिजिटल प्लेटफॉर्म के जरिए भी प्रोडक्ट सेल की कार्ययोजना के बारे में अवगत कराया। लखपति दीदी की श्रेणी में शामिल महिलाओं के बारे में भी जानकारी दी गई।



## सीएमएचओ ने किया अजयगढ़ ग्रामीण सहित सीएससी अजयगढ़ का दौरा

नवभारत न्यूज  
अजयगढ़/पन्ना 27 सितंबर। पन्ना जिले के स्वास्थ्य विभाग के मुखिया मुख्य चिकित्सा एवं स्वास्थ्य अधिकारी राजेश तिवारी के द्वारा स्वस्थ नारी सशक्त नारी नारी के तत्वाधान में अजयगढ़ तहसील की विश्रमगंज सानगोरिया आदि उप स्वास्थ्य केन्द्रों का निरीक्षण किया।

उसके बाद सामुदायिक स्वास्थ्य केंद्र अजयगढ़ का औचक निरीक्षण किया जिसमें

उनके द्वारा डिलीवरी वार्ड पोषण पुनर्वास केंद्र जनरल वार्ड आईपीडी एवं कार्यालय का निरीक्षण किया एवं कर्मचारियों को स्वास्थ्य के प्रति अग्रसर रहकर काम करने की बात कही अच्छा व्यवहार एवं सेवा भाव से मरीज से व्यवहार करें उनके साथ मुख्य खंड चिकित्सा अधिकारी डॉक्टर शोभाराम शर्मा जिला वैकसीन प्रभारी नरेंद्र सिंह बीपीएम लेखापाल वीरेंद्र चौधरी पूलचंद अहिरवार विजय कुमार एवं संस्था के सभी कर्मचारी उपस्थित रहे।

## माय किंडरलैंड विद्यालय में शक्ति पर्व का हुआ आयोजन

नवभारत न्यूज  
पन्ना 27 सितंबर। नगर की जाननी-मानी संस्था माय किंडरलैंड विद्यालय में शारदीय नवरात्रि के अवसर पर नौ देवी के उपासना पर्व नवरात्रि में शक्ति पर्व का आयोजन किया गया। कार्यक्रम का शुभारंभ मां अंबे के जयकारों के साथ दीप प्रज्वलन कर किया गया। विद्यालय के छात्र-छात्राओं के द्वारा गरबा नृत्य की प्रस्तुति दी गई साथ ही बच्चों के द्वारा मां देवी के नौ स्वरूपों को भी फैसी ड्रेस के माध्यम से प्रस्तुत किया गया। कार्यक्रम का शुभारंभ विद्यालय के संचालक श्रीराम गोस्वामी एवं अमरदीप गोस्वामी जी के द्वारा दीप प्रज्वलित कर एवं देवी मां की आराधना करके किया गया। उपरोक्त



कार्यक्रम में सभी बच्चे रंग बिरंगी पोशाक में नजर आए जो भारतीय संस्कृति को प्रदर्शित करने वाली थी। विद्यालय के संचालक अमरदीप गोस्वामी के द्वारा छात्र-छात्राओं को उनकी इस शानदार प्रस्तुति पर धन्यवाद दिया गया एवं उन्होंने बताया की छात्र जीवन में पढ़ाई के साथ-

साथ सह पाठ्यक्रम गतिविधियां भी जरूरी है, इससे व्यक्ति का समग्र विकास होता है। विद्यालय में सीखी गई हर कला वर्तमान और भविष्य में भी उपयोगी होती है। इस तरह के आयोजनों से छात्रों में सामूहिकता, सहयोग और भारतीय संस्कृति के प्रति जुड़ाव गहराता है। नवरात्रि ना

केवल धार्मिक आस्था का बल्कि सांस्कृतिक एकता और सामाजिक समरसता का भी प्रतीक है। विद्यालय परिवार के सभी शिक्षक गणों का उक्त कार्यक्रम में सहयोग रहा। साथ ही कन्या पूजन कर कन्या भोज के आयोजन के पश्चात कार्यक्रम का समापन किया गया।

## कलेक्टर की पहल रंग लाई, बच्चों को मिल रही है बेहतर स्वास्थ्य सुविधाएं

अप्रैल से जून तक 517 कुपोषित एवं अतिकुपोषित चिन्हांकित बच्चों को एनआरसी में भर्ती कराया गया

नवभारत न्यूज  
पन्ना 27 सितंबर। जिला प्रशासन एवं महिला व बाल विकास विभाग के सार्थक प्रयास से पन्ना जिले के आंगनवाड़ी केन्द्रों में बच्चों के वजन और स्वास्थ्य मानकों में तेजी से सुधार हो रहा है। कलेक्टर सुरेश कुमार की पहल पर जिला अस्पताल सहित अजयगढ़, गुनौर, अमानगंज, पवई एवं शाहनगर के पोषण पुनर्वास केन्द्रों में गत माह में भर्ती कराए गए कुपोषित एवं अतिकुपोषित बच्चों को बेहतर उपचार के साथ विभाग की अन्य योजनाओं का लाभ भी सुनिश्चित किया गया।

इसके अलावा डिस्चार्ज पर बच्चों की माताओं को मजदूरी की प्रतिपूर्ति राशि के साथ न्यूट्री बोस्केट का वितरण भी कराया जा रहा है। गत जुलाई माह से न्यूट्री किट में क्षतिपूर्ति व बच्चे के नियमित फॅलोअप के लिए एक हजार रूपए की नकद राशि प्रदान की जा रही है। वर्तमान वित्तीय वर्ष के प्रथम त्रैमास में माह अप्रैल से जून तक 517 कुपोषित एवं अतिकुपोषित चिन्हांकित बच्चों को एनआरसी में भर्ती कराया गया था। वर्तमान स्थिति में 383 बच्चे पूरी तरह से सामान्य श्रेणी में आ चुके हैं, जबकि 108 मध्यम श्रेणी में हैं। जिला कार्यक्रम अधिकारी

अवधेश कुमार सिंह ने बताया कि पहले गंभीर कुपोषित बच्चों की संख्या में कमी लाना बड़ी चुनौती थी, लेकिन जिला कलेक्टर के सतत निर्देशन एवं मार्गदर्शन में पूर्व की स्थिति में वांछित सुधार के लिए कार्ययोजना तैयार कर टीम वर्क के साथ अपेक्षित प्रयास किए गए। साथ ही एनआरसी में भर्ती बच्चों के स्वास्थ्य की विशेष देखभाल और माताओं को आवश्यक प्रशिक्षण देने के पल्लस्वरूप बच्चों के स्वास्थ्य एवं वजन में निरंतर सुधार हुआ है। विभाग के अमले द्वारा भी बच्चों को सुपोषित करने के उपाय जैसे जन्म के एक घंटे के

भीतर स्तनपान, 6 माह तक केवल मां का दूध, 6 माह से पर्याप्त उपरी आहार, संपूर्ण टीकाकरण, दो वर्ष की आयु तक स्तनपान, गर्भावस्था में न्यूनतम 3 प्रसव पूर्व जांच, समुचित आहार व आराम तथा नियमित चिकित्सीय परामर्श के संबंध में जागरूक और प्रेरित किया जा रहा है। इसके अलावा भविष्य में कम वजन के बच्चे के जन्म की संभावना के पहले किशोरावस्था में ही उचित पोषण व्यवहार व आयरन फोलिक एसिड टैबलेट का सेवन, संस्थागत प्रसव को बढ़ावा देने तथा अन्य आवश्यक उपायों की जानकारी भी दी जा रही है।

## अंतर महाविद्यालय संभाग स्तरीय बैडमिंटन महिला प्रतियोगिता का हुआ सफल आयोजन

टीकमगढ़ छतरपुर पन्ना दमोह सागर के खिलाड़ियों द्वारा सहभागिता की गई एवं निवाड़ी जिला अनुपस्थित रहा

नवभारत न्यूज  
पन्ना 27 सितंबर। आज दिनांक 26 सितंबर को छत्रसाल शासकीय स्नातकोत्तर महाविद्यालय पन्ना के विज्ञान खंड स्थित क्रीडा विभाग में अंतर महाविद्यालय संभाग स्तरीय बैडमिंटन महिला प्रतियोगिता का आयोजन किया गया।

उक्त प्रतियोगिता में सागर संभाग के अंतर्गत टीकमगढ़ छतरपुर पन्ना दमोह सागर के खिलाड़ियों द्वारा सहभागिता की गई। एवं निवाड़ी जिला अनुपस्थित रहा। चयनकर्ता के

रूप में विश्वविद्यालय द्वारा रविंद्र कुमार सागर क्रीडा अधिकारी शासकीय महाविद्यालय विजावर जिला छतरपुर को संचालक प्रतिनिधि एवं डॉ राजेश प्रजापति क्रीडा अधिकारी शासकीय महाविद्यालय जबेरा, तथा डॉ दीपक राय शासकीय विधि महाविद्यालय टीकमगढ़ उपस्थित रहे। प्रतियोगिता का उद्घाटन सत्र में मुख्य अतिथि के रूप में महाविद्यालय के जनभागीदारी समिति के अध्यक्ष राजेश गौतम, कार्यक्रम के अध्यक्ष डॉ एस डी चतुर्वेदी एवं डॉ जे के वर्मा, डॉ मनोरमा गुसा एवं शासकीय

महाविद्यालय अमानगंज की कोड़ा अधिकारी डॉ पूनम सिंह शासकीय महाविद्यालय देवेंद्र नगर के कोड़ा अधिकारी डॉक्टर अरुण सिंह शासकीय महाविद्यालय आगमगढ़ की क्रीडा अधिकारी रवि पाल शासकीय कन्या महाविद्यालय पन्ना की क्रीडा अधिकारी श्रीमती नाहिद अखर विशेष रूप से उपस्थित रहे। सभी उपस्थित अतिथियों द्वारा दोनों टीमों में जिला टीकाकरण अधिकारी प्राप्त किया गया तदुपरांत पहला मैच जिला दमोह एवं जिला टीकमगढ़ के मध्य खेला गया जिसमें जिला टीकमगढ़ विजेता

## उत्तर वन मंडल ने 250 एकड़ वन भूमि अतिक्रमण से कराई मुक्त

नवभारत न्यूज  
पन्ना 27 सितंबर। उत्तर वन मंडल पन्ना के डीएफओ गविंत गंगवार के दिशा निर्देशन तथा एसडीओ अंशुल तिवारी आईएफएस के मार्गदर्शन में वन मंडल क्षेत्र से अवैध अतिक्रमण हटाने का सिलसिला लगातार जारी है। इसी प्रकार धरमपुर रेंज स्टॉफ द्वारा धरमपुर परिक्षेत्र की बीट

धरमपुर वन वृत्त एवं वनमंडलाधिकारी उत्तर पन्ना के मार्गदर्शन तथा उप वनमंडलाधिकारी विश्रामगंज के निर्देशन में की गई वन परिक्षेत्राधिकारी धरमपुर वैभव चंदेल के नेतृत्व में गठित दल ने मौके में पहुंचकर यह कार्यवाही करते हुए उक्त क्षेत्र की सी.पी.टी. खुदाई कर घेराबंदी सुनिश्चित की गई है।

जिसमें संयुक्त वन प्रबंधन समिति के सदस्य, ग्रामीण, थाना धरमपुर का पुलिस बल एवं वन परिक्षेत्र धरमपुर के समस्त स्टॉफ के सहयोग से बीट धरमपुर के वन कक्ष क्रमांक पी 33 एवं पी 37 में 250 एकड़ अवैध अतिक्रमण वन भूमि से हटाया गया। यह कार्यवाही मुख्य वन संरक्षक



## सेवा पखवाड़ा अंतर्गत स्वैच्छिक रक्तदान शिविर आयोजित

नवभारत न्यूज  
पन्ना 27 सितंबर। मध्य प्रदेश शासन के सेवा पखवाड़ा अभियान अंतर्गत आज दिनांक 27 सितम्बर को पन्ना नगर के प्रधानमंत्री कालेज आफ एक्ससीलेस छत्रसाल शासकीय स्नातकोत्तर महाविद्यालय पन्ना के प्राचार्य प्रो.एस. डी. चतुर्वेदी के संरक्षण में रेंड रिबन क्लब एवं राष्ट्रीय सेवा योजना के संयुक्त तत्वाधान में एक स्वैच्छिक रक्तदान एवं स्वास्थ्य परीक्षण शिविर का आयोजन किया गया। इस शिविर में जिला संगठक राष्ट्रीय सेवा योजना कार्यक्रम अधिकारियों तथा स्वयंसेवकों ने 12 यूनिट रक्तदान किया। रक्तदान कर मानवता की सेवा का संदेश देने के लिए निस्वार्थ समर्पित किया। रक्तदाताओं की सूची इस प्रकार है - राष्ट्रीय सेवा योजना

जिला संगठक डॉ एम के शुक्ल, विजेन्द्र सिंह ( विषय विशेषज्ञ), राष्ट्रीय सेवा योजना कार्यक्रम अधिकारी डॉ डीपी कुशवाहा एवं अरविंद निषाद, राष्ट्रीय सेवा योजना स्वयं सेवक संजय कुमार, अनिल चौधरी, लवली अहिरवार, मोहित रैकवार, कृष्ण कुमार अहिरवार, फिजा खान, देशराज चौधरी एनसीसी केडेट ध्रुव सिंह आदि ने स्वैच्छिक रक्तदान किया। रेंड रिबन एवं राष्ट्रीय सेवा योजना के संयुक्त तत्वाधान में स्वैच्छिक रक्तदान शिविर राष्ट्रीय सेवा योजना जिला संगठक एवं रेंड रिबन क्लब के संयोजक डॉ.एम के शुक्ल के निर्देशन एवं चारों राष्ट्रीय अधिकारियों डॉ डी पी कुशवाहा डॉ पिपुषा शर्मा, अरविंद निषाद एवं डॉ रोशनी गुप्ता की उपस्थिति में संपन्न हुआ।

## जिला एवं ब्लॉक स्तरीय टीमों ने सेवा पखवाड़ा अंतर्गत स्वास्थ्य सेवाओं का किया निरीक्षण

नवभारत न्यूज  
पन्ना 27 सितंबर। दिनांक 17 सितंबर से 02 अक्टूबर तक आयोजित होने वाले सेवा पखवाड़ा अंतर्गत स्वस्थ नारी सशक्त परिवार अभियान में स्वास्थ्य संस्थाओं द्वारा निरंतर सेवाएं प्रदान की जा रही है। कलेक्टर पन्ना सुरेश कुमार के निर्देशन में मुख्य चिकित्सा एवं स्वास्थ्य अधिकारी डॉ आर पी तिवारी द्वारा स्वास्थ्य संस्थाओं में उक्त अभियान की सघन निगरानी हेतु जिला स्तरीय टीमें एवं ब्लॉक स्तरीय टीमें का गठन किया गया साथ ही सीएमएचओ द्वारा स्वयं भी देवेन्द्र



नगर एवं अजयगढ़ विकासखंड अंतर्गत दहलान चौकी, शानपुरइया, बीरा, आगमगंज स्वास्थ्य संस्थाओं का निरीक्षण किया गया। जिला स्तरीय टीमें में जिला टीकाकरण अधिकारी डॉ प्रवीण द्विवेदी, जिला मलेरिया अधिकारी, जिला कार्यक्रम प्रबंधक

## सेटेलाइट खनन निगरानी सिस्टम भी नहीं नियंत्रित कर पाया अवैध खनन

नवभारत न्यूज  
पन्ना 27 सितंबर। अवैध खनन पर अंकुश लगाने के लिये समय समय पर कई प्रयोग किये गये किंतु ये सब असफल साबित हुये। अभी इसी वर्ष अवैध खनन पर प्रतिबंध लगाने के लिए सरकार ने सेटेलाइट आधारित खनन निगरानी प्रणाली विकसित करने का दावा किया गया था। कहा गया था कि इसके तहत प्रदेश की समस्त खदानों को जियो टैग किया गया है। जिलों को भी इस प्रणाली को तत्परता से लागू करने के निर्देश दिये गये। किंतु अभी तक इस नवाचार के कोई सार्थक परिणाम सामने नहीं आये। अवैध कारोबार संचालित कर रहे हैं। एक भी अवैध कारोबारी को

## राष्ट्रीय सेवा योजना के अंतर्गत ऊर्जा संरक्षण संवाद का आयोजन

नवभारत न्यूज  
पन्ना 27 सितंबर। छत्रसाल शासकीय स्नातकोत्तर महाविद्यालय की प्राचार्य डॉ एस डी चतुर्वेदी के संरक्षण में मध्य प्रदेश उच्च शिक्षा विभाग द्वारा चलाये जाने वाले 17 सितंबर से 2 अक्टूबर के मध्य सेवा पखवाड़ा अभियान के अंतर्गत ऊर्जा संरक्षण संवाद का आयोजन किया जा रहा है। इस कार्यक्रम में डॉ अरविंद मंडेलिया ने कहा कि आज के समय में ऊर्जा का संरक्षण ना केवल हमारी आवश्यकता है, बल्कि आगे आने वाली पीढ़ियों के लिए जिम्मेदारी भी है। डॉ पुष्पराज चौरसिया ने कहा कि हमारे छोटे-छोटे प्रयास जैसे बिजली

## नगर सहित क्षेत्र में शारदेय नवरात्रि की धूम

नवभारत न्यूज  
पन्ना 27 सितंबर। देश भर में शारदेय नवरात्रि की धूम है। पड़ालों में विराटी पूर्णिमाओं की सुकृष्ट शाम पूजा अर्चना अती से वातावरण भक्तिमय बना हुआ है। लोग अनेक प्रकार से शक्ति की उपासना कर धर्म लाभ ले रहे हैं। पवई नगर में भी नवरात्रि पर्व की रौनक देखते ही बनती है। नगर के 15 वार्डों में जाह जगह तीन दर्जन से अधिक स्थानों में मंगलों द्वारा पंडाल लगाकर दुर्गा प्रतिमाओं की स्थापना कर माता की उपासना की जा रही है, कहीं शेर पर सवार तो कहीं कमल पर तो कहीं किसी और रूप में प्रतिमाएं विराजमान है। पड़ालों में कन्या भोज का आयोजन भी किया जा रहा है। जिसकी वजह से पवई नगर सहित क्षेत्र में शारदेय नवरात्रि की रौनक और वातावरण भक्तिमय बना हुआ है।

## नाम एवं पता सुधार सूचना

नाम एवं पता सुधार सूचना  
मैं राम किंकर चतुर्वेदी ram kinkar chaturvedi ससंज संस्था 14905932 H पद बहलदार निवासी वार्ड क्रमांक 111 सतना रोड देवेन्द्र जिला पन्ना मध्य प्रदेश का रहने वाला हूँ मेरे सैनिक दस्तावेज में मेरा नाम राम किंकर ram kinkar दर्ज है एवं मेरी पत्नी का नाम सुमित्रा ram chaturvedi है एवं मेरी पत्नी का नाम सुमित्रा दर्ज है मेरा स्थायी पता वार्ड नंबर 22 देवेन्द्र नगर पन्ना महाराष्ट्र दर्ज है यह अग्रोक्त मेरा नाम एवं मेरी पत्नी का नाम व पता किंकर चतुर्वेदी ram kinkar chaturvedi है व मेरी पत्नी का सही नाम सुमित्रा चतुर्वेदी sumitra chaturvedi है व मेरे सही पते वार्ड नंबर 111 सतना रोड देवेन्द्र नगर जिला पन्ना मध्य प्रदेश है जो मेरे दस्तावेज काई, पैन कार्ड व अन्य दस्तावेजों में दर्ज है इसे ही सही व सत्य माना पढ़ा लिखा एवं जाना जाए